

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ॥

śrīmadrāmāyaṇe vālmīkiye ādikāvye bālakāṇḍe
॥ śrīrāmājananasargaḥ ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīrāmajananasargaḥ ॥

nirvṛtte tu kratau tasmin hayamedhe mahātmanah |
pratigr̥hyāmarā bhāgān pratijagmuryathāgatam || 1 ||

samāptadīkṣāniyamah patnīgaṇasamanvitaḥ |
praviveśa purīm rājā sabhṛtyabalavāhanaḥ || 2 ||

yathārham pūjitāstena rājñā vai pṛthivīśvarāḥ |
muditāḥ prayayurdeśān praṇamya munipuṅgavam || 3 ||

śrīmatām gacchatām teṣām svagr̥hāṇi purāt tataḥ |
balāni rājñām śubhrāṇi prahr̥ṣṭāni cakāśire || 4 ||

gateṣu pṛthivīśeṣu rājā daśarathaḥ punaḥ |
praviveśa purīm śrīmān puraskṛtya dvijottamān || 5 ||

śāntayā prayayau sārddhamṛṣyaśṛṅgaḥ supūjitaḥ |
anugamyamāno rājñā ca sānuyātreṇa dhīmatā || 6 ||

evam viśṛjya tān sarvān rājā sampūrṇamānasaḥ |
uvāsa sukhitastatra putrotpattiṃ vicintayan || 7 ||

tato yajñe samāpte tu ṛtūnām ṣaṭ samatyayuh |
tataśca dvādaśe māse caitre nāvamike tithau || 8 ||

nakṣatre'ditidaivatye svoccasamstheṣu pañcasu |
graheṣu karkaṭe lagne vākpatāvindunā saha || 9 ||

prodyamāne jagannātham sarvalokanamaskṛtam |
kausalyājanayad rāmaṃ divyalakṣaṇasaṃyutam || 10 ||

viṣṇorardham mahābhāgaṃ putramaikṣvākunandanam |
lohitākṣam mahābāhuṃ raktoṣṭham dundubhisvanam || 11 ||

kausalyā śuśubhe tena putreṇāmitatejasā |
yathā vareṇa devānāmaditirvajrapāṇinā || 12 ||

bharato nāma kaikeyyāṃ jajñe satyaparākramah |
sākṣād viṣṇoścaturbhāgaḥ sarvaiḥ samudito guṇaiḥ || 13 ||

atha lakṣmaṇaśatrughnau sumitrājanayat sutau |
vīrau sarvāstrakuśalau viṣṇorardhasamanvitau || 14 ||

puṣye jātastu bharato mīnalagne prasannadhī |
sārpe jātau tu saumitrī kulīre'bhyudite ravau || 15 ||

rājñah putrā mahātmānaścātvaro jajñire pṛthak |
guṇavanto'nurūpāśca rucyā proṣṭhapadopamāḥ || 16 ||

jaguḥ kalam ca gandharvā nanṛtuścāpsarogaṇāḥ |
devadundubhayo neduḥ puṣpavṛṣṭiśca khāt patat || 17 ||

utsavaśca mahānāsīdayodhyāyāṃ janākulah |
rathyāśca janasambādḥā naṭanartakasaṅkulāḥ || 18 ||

gāyanaiśca virāviṇyo vādanaiśca tathāparaiḥ |
virajurvīpulāstatra sarvaratnasamanvitāḥ || 19 ||

pradeyāṃśca dadau rājā sūtamāgadhavandinām |
brāhmaṇebhyo dadau vittam godhanāni sahasraśaḥ || 20 ||

atītyaikādaśāham tu nāmakarma tathākarot |
jyeṣṭham rāmaṃ mahātmānaṃ bharataṃ kaikayīsutam || 21 ||

saumitriṃ lakṣmaṇamiti śatrughnamaparam tathā |
vasiṣṭhaḥ paramaprīto nāmāni kurute tadā || 22 ||

brāhmaṇān bhojayāmāsa pauraṅjanapadānapi |
adadad brāhmaṇānāṃ ca ratnaughamamalam bahu || 23 ||

teṣāṃ janmakriyādīni sarvakarmāṇyakārayat |
teṣāṃ keturiva jyeṣṭho rāmo ratikarah pituḥ || 24 ||

babhūva bhūyo bhūtānāṃ svayambhūriva sammataḥ |
sarve vedavidah sūrāḥ sarve lokahite ratāḥ || 25 ||

sarve jñānopasampannāḥ sarve samuditā guṇaiḥ |
teṣāmapi mahātejā rāmaḥ satyaparākramah || 26 ||

īṣṭaḥ sarvasya lokasya śaśānka iva nirmalaḥ |
gajaskandhe'śvapṛṣṭhe ca rathacaryāsu sammataḥ || 27 ||

dhanurvede ca nirataḥ pituḥ śuśrūṣaṇe rataḥ |
bālyāt prabhṛti susnigdho lakṣmaṇo lakṣmivardhanaḥ || 28 ||

rāmasya lokarāmasya bhrāturjyeṣṭhasya nityaśaḥ |
sarvapriyakarastasya rāmasyāpi śarīrataḥ || 29 ||

lakṣmaṇo lakṣmisampanno bahiḥ prāṇa ivāparaḥ |
na ca tena vinā nidrāṃ labhate puruṣottamaḥ || 30 ||

mṛṣṭamannamupānītamaśnāti na hi taṃ vinā |
yadā hi hayamārūḍho mṛgayāṃ yāti rāghavaḥ || 31 ||

athainaṃ pṛṣṭhato'bhyeti sadhanuḥ paripālayan |
bharatasyāpi śatrughno lakṣmaṇāvarajo hi saḥ || 32 ||

prāṇaiḥ priyataro nityaṃ tasya cāsīt tathā priyaḥ |
sa caturbhīmahābhāgaiḥ putrairdaśarathaḥ priyaiḥ || 33 ||

babhūva paramaprīto devairiva pitāmahaḥ |
te yadā jñānasampannāḥ sarve samuditā guṇaiḥ || 34 ||

hrīmantāḥ kīrtimantaśca sarvajñā dīrghadarśinaḥ |
teṣāmevamprabhāvāṇāṃ sarveṣāṃ dīptatejasāṃ || 35 ||

pitā daśaratho hṛṣṭo brahmā lokādhipo yathā |
te cāpi manujavyāghrā vaidikādhyayane ratāḥ || 36 ||

pitṛśuśrūṣaṇaratā dhanurvede ca niṣṭhitāḥ |
atha rājā daśarathasteṣāṃ dārakriyāṃ prati || 37 ||

cintayāmāsa dharmātmā sopādhyāyaḥ sabāndhavaḥ |
tasya cintayamānasya mantrimadhye mahātmanaḥ || 38 ||

abhyāgacchanmahātejā viśvāmitro mahāmuniḥ |
sa rājño darśanākāṅkṣī dvārādhyakṣānuvāca ha || 39 ||

śīghramākhyāta māṃ prāptaṃ kauśikam gādhiṇaḥ sutam |
tacchrutvā vacanaṃ tasya rājño veśma pradudruvuḥ || 40 ||

sambhrāntamanasaḥ sarve tena vākyena coditāḥ |
te gatvā rājabhavanaṃ viśvāmitramṛṣiṃ tadā || 41 ||

prāptamāvedayāmāsurnr̥pāyekṣvākave tadā |
teṣāṃ tad vacanaṃ śrutvā sapurodhāḥ samāhitāḥ || 42 ||

pratyujjagāma saṃhr̥ṣṭo brahmāṇamiva vāsavaḥ |
taṃ dr̥ṣṭvā jvalitaṃ dīptyā tāpasam̐ saṃśitavratam || 43 ||

prahr̥ṣṭavadano rājā tato 'rghyamupahārayat |
sa rājñāḥ pratigr̥hyārghyam̐ śāstradr̥ṣṭena karmaṇā || 44 ||

kuśalam̐ cāvayayam̐ caiva paryapṛcchannarādhipam |
pure kośe janapade bāndhaveṣu suhr̥tsu ca || 45 ||

kuśalam̐ kauśiko rājñāḥ paryapṛcchat sudhārmikaḥ |
api te sannatāḥ sarve sāmantāripavo jitāḥ || 46 ||

daivam̐ ca mānuṣam̐ caiva karma te sādhanuṣṭhitam |
vasiṣṭham̐ ca samāgamya kuśalam̐ munipuṅgavaḥ || 47 ||

r̥ṣīm̐śca tān yathānyāyam̐ mahābhāga uvāca ha |
te sarve hr̥ṣṭamanasastasya rājño niveśanam || 48 ||

viviśuḥ pūjitāstena niṣeduśca yathārhataḥ |
atha hr̥ṣṭamanā rājā viśvāmitram̐ mahāmuniṃ || 49 ||

uvāca paramodāro hr̥ṣṭastamabhipūjayan |
yathāmṛtasya samprāptiryathā varṣamanūdake || 50 ||

yathā sadṛśadāreṣu putrajanmāprajasya vai |
praṇaṣṭasya yathā lābho yathā harṣo mahodayaḥ || 51 ||

tathaiivāgamaṃ manye svāgataṃ te mahāmune |
kaṃ ca te paramaṃ kāmam̐ karomi kimu harṣitaḥ || 52 ||

pātrabhūto'si me brahman diṣṭyā prāpto'si mānada |
adya me saphalam̐ janma jīvitam̐ ca sujīvitam || 53 ||

yasmād viprendramadrākṣam̐ suprabhātā niśā mama |
pūrvam̐ rājarṣiśabdena tapasā dyotitaprabhaḥ || 54 ||

brahmarṣitvamanuprāptaḥ pūjyo'si bahudhā mayā |
tadadbhutamidam vipra pavitraṃ paramaṃ mama || 55 ||

śubhakṣetragataścāham tava sandarśanāt prabho |
brūhi yat prārthitaṃ tubhyaṃ kāryamāgamaṃ prati || 56 ||

icchāmyanugrḥīto'ham tvadārthaṃ parivṛddhaye |
kāryasya na vimarśaṃ ca gantumarhasi svrata || 57 ||

kartā cāhamaśeṣeṇa daivataṃ hi bhavān mama |
mama cāyamanuprāpto mahānabhyudayo dvija |
tavāgamanajaḥ kṛtsno dharmāścānuttamo dvija || 58 ||

iti hṛdayasukhaṃ niśamya vākyaṃ
śrutisukhamātmavatā vinītamuktam |
prathitaguṇayaśā guṇairviśiṣṭaḥ
parama-ṛṣiḥ paramaṃ jagāma harṣam || 59 ||

|| iti śrīrāmājananasargah samāptaḥ ||